

बड़ी रेल लाइन शीघ्र - शीशाराम ओला

माई झुं. न्यूज। पोदार पैवेलियन में खेले गए विश्वविद्यालय इंटर फुटबाल टूर्नामेंट के समापन समारोह में केन्द्रीय मंत्री ओला ने कहा कि रेल मंत्री ने सप्लीमेंट्री बजट में सीकर से लोहारू व सीकर से चूरू छोटी लाइन को बड़ी लाइन में बदलने के लिए बजट को मंजूरी दे दी है। वे इसके लिए पिछले नौ वर्षों से प्रयासरत थे। उन्होंने बताया कि इसके लिए हाल ही में रेल मंत्री ने बजट स्वीकृत किया है।

इस मौके पर उन्होंने फुटबाल टूर्नामेंट की विजेता टीम पोदार कालेज नवलगढ़ के कोच डा. राजेश ढाका व खिलाड़ियों को संयुक्त रूप से ट्रॉफी प्रदान की तथा पुरस्कार दिए। ओला ने अपनी तरफ से खिलाड़ियों को २० हजार रुपए नगद देने की घोषणा की। इस मौके पर विशिष्ट अतिथि विधायक श्रीमती प्रतिभासिंह ने खेल में खेल की भावना को हार जीत से कहीं ज्यादा महत्वपूर्ण बताते हुए खिलाड़ियों से हमेशा आगे बढ़ते रहने के लिए कहा। उन्होंने अपनी तरफ से विजेता टीम को ११ एवं उप विजेता टीम को छह हजार रुपए दिए। कार्यक्रम में एनसीसी के लेफ्टिनेंट कर्नल रणवीरसिंह, सात्विक जीवन शाला ट्रस्ट के चेयरमैन शीशाराम रणवा, सरपंच ई. उपेन्द्र बलवदा व पूर्व प्राचार्य मालीराम विशिष्ट अतिथि थे। कार्यक्रम के अध्यक्ष पोदार कालेज प्राचार्य डा. गिरधारीलाल ने सभी का आभार व्यक्त किया।

एकलव्य पुरस्कार वितरण समारोह

माई झुं. न्यूज। अम्बेडकर मेमोरियल टाउन में एकलव्य पुरस्कार वितरण समारोह में बोलते पुलिस महानिरीक्षक आरपी सिंह ने विद्यार्थियों से कहा कि वे लक्ष्य निर्धारित कर मेहनत व लगन से शिक्षा अर्जित करें जिससे वे समाज में विशिष्ट मुकाम हासिल कर सकें। समारोह में डा. अम्बेडकर मेमोरियल वेलफेयर सोसायटी की ओर से तथा गणितज्ञ डा. घासीराम वर्मा के सौजन्य से शेखावाटी क्षेत्र के 70 अनुसूचित जाति के छात्र-छात्राओं को एकलव्य पुरस्कार से नवाजा गया।

इस अवसर पर पूर्व कालेज शिक्षा निदेशक नौरंगलाल मेहरड़ा ने मेधावी छात्र-छात्राओं से प्रेरणा कर समाज में शिक्षा प्रसार की आवश्यकता पर बल दिया। समारोह में डा. घासीराम वर्मा ने द्रोणाचार्य व एकलव्य की कथा के माध्यम से एकलव्य पुरस्कार के विचार और इसके महत्व को रेखांकित किया। मुंसिफ मजिस्ट्रेट पवन कुमार वर्मा, ने भी विचार व्यक्त किए। समारोह की अध्यक्षता उपखंड अधिकारी डा. भागचंद बहाल ने की। संचालन सोसायटी के संरक्षक महावीर सानेल ने किया। मेधावी विद्यार्थियों को पुरस्कार स्वरूप प्रत्येक को 11 सौ रुपए नकद व प्रमाण पत्र प्रदान किए गए।

कानून के विभिन्न गुर सिखाए

माई झुं. न्यूज। निकट के गांव भोजनगर के सेठ लखाराम राठमावि में शनिवार शाम विधिक साक्षरता शिविर के मुख्य अतिथि फास्टेक न्यायिक मजिस्ट्रेट गजानंद शर्मा ने स्कूल प्रांगण में बैठे छात्र-छात्राओं तथा ग्रामीणों को कानून के विभिन्न गुर सिखाए। जिला जज शशि कुमार पारीक ने कहा दहेज प्रथा, आत्महत्या, फांसी जैसे घिनौने अपराध बढ़ रहे हैं। इसके लिए जिम्मेदार आदमी खुद ही हैं। विशिष्ट अतिथि मुख्य न्यायिक मजिस्ट्रेट जेपी शर्मा, नवलगढ़ एसजीएम रमेश चन्द्र शर्मा, उपखण्ड अधिकारी महेंद्र कुमार शर्मा, पुलिस उपअधीक्षक बिहारीलाल, विकास अधिकारी गौरीशंकर चौधरी आदि थे। सेठ भामाशाह कन्हैयालाल, वैद्य सीताराम शास्त्री, सरपंच सुगनी देवी, प्राचार्य रामराम व रामप्रताप शर्मा ने अतिथियों का शॉल ओढ़ाकर स्वागत किया।

दादा गुरुदेव की शोभायात्रा निकाली

माई झुं. न्यूज। जैन दादा बाड़ी में जैन समाज की ओर से सुबह आठ बजे जैन श्वेताम्बर खतरगच्छ संघ की ओर से जैन श्वेताम्बर मंदिर में दादा गुरुदेव की आरती की गई सुबह दस बजे मुम्बई प्रवासी कुशलचंद जैन ने ध्वजारोहण किया। तथा शहर के मुख्य मार्गों से दादा गुरुदेव जिनकुशल सुरीज की शोभायात्रा शुरू हुई जो श्रीमालों का मोहल्ला, कणड़ा बाजार, सब्जी मंडी, नेहरू मार्केट, गांधी चौक, छावनी बाजार, गुदड़ी बाजार होते हुए जैन दादाबाड़ी पहुंचे की। शनिवार शाम तीन बजे मंदिर में पूजा-अर्चना की गई तथा देर शाम तक दादा गुरुदेव जिनकुशल सुरीजी का मेला लगा। इस अवसर पर कुशलचंद जैन, नरपललाल जैन, कैलाशचंद जैन, दानमल जैन, वीर बहादुर जैन, धर्मचन्द जैन, सुनील, हेमंत, नवीन, अनिल, पारस, विजय कुमार, सुनील कुमार, सुरेन्द्र कुमार, सुमन जैन, निशा, उर्मिला, रेखा, शिल्पा, अंजू, माला जैन सहित काफी संख्या में जैन श्रद्धालु उपस्थित थे।

पारीक समाज सेवा समिति का वार्षिक अधिवेशन

माई झुं. न्यूज। खेमी शक्ति मंदिर में पारीक समाज सेवा समिति के रविवार का वार्षिक अधिवेशन में मुख्य अतिथि के रूप में बोलते हुए जिला सेशन जज एवं न्यायाधीश शशि कुमार पारीक ने कहा की समाज के सभी लोग एक हैं चाहे वह देश के किसी भी कोने से हो समाज को अनुशासित होना चाहिए, समाज के लोग एक दूसरे की निंदा नहीं करे तथा आपसी जड़े काटना बंद करे। कार्यक्रम के अध्यक्ष रघुनाथ प्रसाद तिवाड़ी उमंग जयपुर ने कहा कि पारीकों में दान दाताओं की कमी नहीं है बस विश्वास होना चाहिए। पारीक समाज सेवा समिति के अध्यक्ष राधेश्याम पारीक ने कहा कि दानदाता पिछले अधिवेशन में पाराशर भवन बनाने के लिए की गई घोषणाएं पूरी करें।

डा. विद्या पुरोहित ने कहा कि ऐसे सम्मेलन समाज में आई कुरीतियों को धो देते हैं। कार्यक्रम को विशिष्ट अतिथि एडवोकेट ज्योति पारीक एवं ज्योतिषाचार्य उषा पारीक, गिरधारी लाल पारीक ने भी संबोधित किया। इस अवसर पर जिला जज ने पाराशर भवन के लिए ५१ हजार रुपए, ज्योतिषाचार्य उषा पारीक ने ५१ हजार रुपए तथा कलकता प्रवासी प्रमोद पारीक ने दो कमरे बनवाने की घोषणा की। महेश पारीक ने जिले में गार्गी पुरस्कार प्राप्त छात्राओं को ११००-११०० रुपए प्रति वर्ष देने की घोषणा की। इस मौके पर मुख्य अतिथियों ने पारीक समाज की

सुमित्रा सिंह ने पचास साल के राजनीतिक जीवन पर आभार जताया

झुंझुनू, 8 सितम्बर। विधेयक समाध्यक्ष श्रीमती सुमित्रा सिंह के राजनीतिक जीवन के पचास वर्ष पूरे होने के उपलक्ष में यहां स्वर्ण जयन्ती स्टेडियम में शनिवार को आयोजित समारोह में जिले के विभिन्न हिस्सों से आये विशाल जन समूह का श्रीमती सिंह ने आभार जताया और कहा कि इन पचास वर्षों में उन्हें जनता का जो स्नेह व समर्थन मिला है उसका कर्ज उन पर जीवन भर रहेगा।

इस अवसर पर श्रीमती सिंह ने अपने सेवा काल में संचित 21 लाख रुपये की राशि का एक ट्रस्ट बनाने की घोषणा की और बताया कि यह ट्रस्ट शिक्षा को, विशेषकर बालिका शिक्षा को समर्पित रहेगा तथा इस ट्रस्ट से गरीब छात्र-छात्राओं को छात्रवृत्ति प्रदान की जाएगी। उन्होंने बताया कि इस ट्रस्ट में उनके परिवार का केवल एक व्यक्ति होगा तथा शेष व्यक्ति समाज के अन्य वर्गों से होंगे। विशाल जन समूह से मुखातिब होकर उन्होंने कहा कि श्रविष्य के लिए दिशा निर्देश प्राप्त करने के लिए भी उन्होंने जनता को यहां बुलाया है। समारोह में उन्हें 51 किलो फूलों की माला पहनाई गई तथा अभिनन्दन पत्र भेंट किए गये।

समारोह में मुख्यमंत्री श्रीमती वसुन्धरा राजे के आने का भी कार्यक्रम था किन्तु राजसमन्द जिले में हुए रामदेवरा जातनुओं के दुर्घटना के भीषण हादसे के कारण उन्हें यहां जाना पड़ा। मुख्यमंत्री ने इस समारोह के लिए भेजे अपने संदेश में उक्त त्रासदी में पहुंचने की अनिवार्यता का उल्लेख करते हुए जिले की जनता से क्षमा याचना की। मुख्यमंत्री का यह संदेश जिले के प्रभारी मंत्री एवं राज्य के सार्वजनिक निर्माण मंत्री राजेन्द्र राठी ने पढ़कर सुनाया। बाद में अपने सम्बोधन में राजेन्द्र राठी ने श्रीमती सुमित्रा सिंह के पचास वर्ष के पाक-साफ राजनीतिक जीवन की सराहना की। इससे पहले समारोह में राज्य के जल संसाधन मंत्री प्रो. सांवरलाल जाट, राज्य सैनिक कल्याण सलाहकार समिति के अध्यक्ष प्रेम सिंह बाजौर, सांसद एवं राज्य के पूर्व पुलिस महानिदेशक ज्ञान प्रकाश पिलानियां, पिपराली आश्रम कर रहे पूर्व राज्यपाल नवरंग लाल टीबड़ेवाल ने भी श्रीमती सुमित्रा सिंह के प्रखर व्यक्तित्व, व्यापक जनाधार और अनुकरणीय राजनीतिक सेवा काल

पर प्रकाश डाला। इस समारोह में राजीव आर्य द्वारा लिखित "सुमित्रा सौरभ" पुस्तक का विमोचन किया गया, अनेक विशिष्टजनों ने श्रीमती सिंह को पुष्पहार भेंट किये तथा कव्वाल अमीर नाजां एण्ड पार्टी व स्कूली बच्चों ने अपनी रोचक प्रस्तुतियां दी।

जयनारायण व्यास विश्वविद्यालय के कुलपति डा. लोकेश शेखावत, राजस्थान मंदरसा बोर्ड के अध्यक्ष हिदायत खां धोलिया, चूरू के सांसद राम सिंह कस्वा, सूरजगढ़ के विधायक सुन्दरलाल, झुंझुनू नगरपालिका की अध्यक्ष भारती टीबड़ा, उप जिला प्रमुख विजयपाल धनकड़, बीस सूत्री कार्यक्रम की जिला उपाध्यक्ष श्रीमती संतोष अहलवात, ओमप्रकाश आबूसरिया, विजय पूनिया, मारवाड़ी युवा मंच के अध्यक्ष सम्पत चुड़ेलेवाला व माई झुंझुनू डॉट कॉम के प्रबन्ध निदेशक डी.एन. तुलस्यान सहित अनेक शिक्षाविदों, जन प्रतिनिधियों, समाज सेवकों, संस्था संचालकों तथा गणमान्य लोगों ने इस समारोह में उपस्थित होकर श्रीमती सुमित्रा सिंह का स्वागत किया। समारोह के अन्त में राजसमन्द हादसे के मृतकों के प्रति सामूहिक मौन श्रद्धांजलि भी अर्पित की गई।



माई झुंझुनू डॉट कॉम की ओर से विधानसभा अध्यक्ष श्रीमती सुमित्रा सिंह को अभिनन्दन पत्र भेंट करते हुए प्रबंध निदेशक डी.एन. तुलस्यान साथ है मारवाड़ी युवा मंच के अध्यक्ष सम्पत चुड़ेलेवाला।

नरहड़ दरगाह में श्रीकृष्ण जन्माष्टमी

माई झुं. न्यूज। कौमी एकता की मिसाल नरहड़ दरगाह में श्रीकृष्ण जन्माष्टमी के उपलक्ष्य में लगने वाले तीन दिवसीय मेले में बाबा हजरत हाजिब शकरवार पीर की दरगाह में जायरीनों ने जियारत की तथा मन्त्रों मांगी। जहां मुसलमान ने नमाज अदा की वहीं दूसरी ओर हिन्दुओं ने घड़ियाल व नगाड़े बजाकर बाबा की रिझाने का प्रयास किया। मेले में महिलाओं ने खरीददारी की, वहीं बच्चों ने खिलौने खरीदने के साथ-साथ चटपटी चाट खाने का लुत्फ उठाया और झूलों का आनन्द भी लिया। नरहड़ दरगाह कमेट्री की ओर से चेयरमैन उस्मान अली पठान, सचिव महमूद खान जुआ, भैंजर सिरग अली, खादिमों व हिस्सेदारों ने श्रद्धालुओं व जायरीनों की हर सुविधा का ध्यान रखा तथा महत्त्वपूर्ण व्यक्तियों की दस्तावेजी की पुलिस प्रशासन की ओर से भी सुरक्षा व्यवस्था के इंतजामा किए गए हैं।

अकीदत से अदा की दूसरे जुमा की नमाज

माई झुं. न्यूज। रमजान के मुबारक के दूसरा जुमा को सामूहिक नमाज अकीदत से अदा की गई। पाक महीने के दूसरे जुमे की नमाज अदा कर लोगों ने देश की खुशहाली की दुआएं की। इस दौरान मस्जिदों नमाजियों से अटी हुई थी। रमजान उल मुबारक का जुमा होने से लोगों में खासा उत्साह था। मस्जिद में सामूहिक नमाज से पहले इमाम ने खुतबा पढ़ा।

खुतबे में इमाम साहब ने कहा कि रमजान का महीना बरकतों व रहमतों का महीना है। इसमें रोजेदार के गुनाह माफ कर दिए जाते हैं। रोजा ही वह इबादत है जिसे अल्लाह सबसे ज्यादा पसंद करता है। नमाज के बाद इमाम ने दुआ करवाई। नमाजियों ने अपने गुनाह से माफी तथा मुल्क की तरकी व अमन की दुआ की। शहर की रोड नम्बर दो स्थित मोहम्मदी मस्जिद, नारशाह मस्जिद, मदीना मस्जिद, नगीना मस्जिद, फतेहपुरी मस्जिद, कलंदरी मस्जिद, रजिया मस्जिद, जामा मस्जिद, बटवालान मस्जिद, अक्शा व चेजानम मस्जिद सहित अन्य मस्जिदों में नमाज अदा की गई।

आप ही ने बनाया, हमें निरन्तर सफल आप ही से बांटेंगे, हम खुशियां हर पल

बाबा रामदेव के लखी मेले मे उमडे श्रद्धालु

माई झुं. न्यूज। लोकदेवता बाबा रामदेव के लखी मेले की शुरुआत शाम करीब पौने पांच बजे मंदिर प्रांगण में शहर के प्रबुद्धजनों व पुजारी परिवार की मौजूदगी में बाबा की ज्योत प्रकट होने के साथ हुई। परम्परागत ढंग से राज परिवार के घोड़े ने बाबा की समाधि पर मत्था टेका और परिक्रमा लगाई। इसके बाद श्रद्धालुओं में बाबा के दर्शनों की होड़ शुरू हो गई।

नवमी को बाबा के दरबार में आने वालों में महिलाओं की संख्या अधिक रही। किसी को आस्था की डोर खींच लाई तो किसी को बाबा के दर्शनों की तमन्ना। कोई बाबा की चौखट पर शीश नवाने आया था तो कोई यहां चल रही वॉलीबाल व फुटबाल प्रतियोगिताओं का रोमांच देखने चला आया, मगर हर तरफ श्रद्धा, भक्ति व आस्था का सैलाब उमड़ा हुआ था। बाबा रामदेव मेला शनिवार को पूरे परवान पर रहा। अपने इष्ट बाबा रामदेव की पूजा-अर्चना व प्रसाद चढ़ाने के लिए बाबा के दरबार में अलसुबह से ही आसमां बाबा के जयकारों से गुंजायमान था। इधर, बच्चों को लुभाने वाले झूले, डिजनी वर्ल्ड, मौत का कुआं और गोलगपे, कचोरी-समोसा और चाट के टेलों पर बच्चों से लेकर बड़ों तक की खासी भीड़ रही। मेले में ज्यादातर लोग मेला स्थल की बजाय सूर्यमण्डल ग्राउंड में फुटबाल व वॉलीबाल के मैचों का लुत्फ उठाते नजर आए।

झुंझुनू जिला कैंसर सोसायटी के बारे में इन्टरनेट पर जानकारी उपलब्ध है। - डॉ. राकेश गुप्ता
www.myjhunjhunu.com/jdccc

महर्षि दयानन्द महिला शिक्षण संस्थान का 24वां वार्षिक अधिवेशन

माई झुं. न्यूज। महर्षि दयानन्द महिला शिक्षण संस्थान का २४वां वार्षिक अधिवेशन पर अंतरराष्ट्रीय विधिवेता व नर्मदा देवी सिंघानिया इस्टीमेटेड पंचरी के अध्यक्ष डीसी सिंघानिया ने कहा कि विश्व भर में आर्थिक सुधारों की रफ्तार तो तेज चल रही है, लेकिन शिक्षा के क्षेत्र में वांछित सुधार नहीं हुआ है।

सिंघानिया ने अपनी ओर से महाविद्यालय की प्रतिभावान तथा गरीब छात्राओं को पुरस्कार व छात्रवृत्ति प्रदान की। अमेरिका प्रवासी गणितज्ञ डा. घासीराम वर्मा ने कहा कि संस्थान पर दानवीरों की कृपा रही है। जिस तरह से महाविद्यालय का भवन तैयार हुआ है वैसे ही दानवीरों के सहयोग से छात्रावास का भवन भी तैयार होगा। इस मौके पर रूकमणी देवी, सुधीर परसरामपुरिया व बजरंगलाल सोलानावाले का सम्मान किया गया। इससे पूर्व संस्था के सचिव ताराचन्द गुप्ता ने संस्था का प्रतिवेदन प्रस्तुत किया। महाविद्यालय के प्राचार्य रामस्वरूप जाखड़ ने महाविद्यालय की प्रगति रिपोर्ट पर प्रकाश डाला। महाविद्यालय की छात्राओं ने एक बहू एक सांस्कृतिक कार्यक्रम प्रस्तुत कर मन मोह लिया। विनोद जानू ने डा. घासीराम वर्मा के व्यक्तित्व को बर्बाद करते हुए गीत प्रस्तुत किया। कार्यक्रम का संचालन कृष्णकुमार जानू ने किया। संस्था के अध्यक्ष रामनारायण केडिया ने आभार व्यक्त किया। इस अवसर पर बनवारीलाल केडिया, ओमप्रकाश बजाज, एकता जैन, ललितान जैन सहित काफी संख्या में अन्यजन उपस्थित थे।

आचरण से ही जीवन सफल होता है

चिड़ावा, 31 अगस्त (नि.सं.)। भगवत जन कल्याण मिशन द्वारा संचालित सनातन आश्रम एवं योग कार्यक्रम के वार्षिक समारोह में आयोजित तीन दिवसीय कार्यक्रम के दूसरे दिन सभी वक्ताओं ने सनातन संस्कृति के अनुराग आचरण को ही सफल जीवन का उद्देश्य बताया। सनातन आश्रम पोद्दार पार्क में आयोजित आध्यात्मिक एवं सांस्कृतिक कार्यक्रमों में जिले के वरिष्ठ प्रबुद्ध अधिकारियों ने जिले में आध्यात्मिक एवं सद्चरित्र पर बल दिया। कार्यक्रम की अध्यक्षता अतिरिक्त पुलिस अधीक्षक वीके गौड़ ने की। मुख्य अतिथि जिला एवं सत्र न्यायाधीश शशिकुमार पारीक थे। विशिष्ट अतिथि के रूप में मुख्य न्यायिक मजिस्ट्रेट जगदीशचंद्र शर्मा, चिड़ावा के न्यायिक मजिस्ट्रेट कृष्णकांत कस्वां व चिड़ावा के थानाधिकारी नवाब खां थे। समारोह के शुभारंभ में भगवत जन कल्याण मिशन के प्रणेता पंडित प्रभुशरण तिवाड़ी ने मंगलाचरण किया। इस अवसर पर बार एसोसिएशन अध्यक्ष एडवोकेट धर्मपाल सिंह, व्यापार मंडल अध्यक्ष झंडीप्रसाद हिम्मतलामका, पुष्करलाल केडिया, इंद्र दायमा, पुरूषोत्तम धुकानिया सहित कस्बे के गणमान्य लोग उपस्थित थे।

जीवननाथ महाराज ने मुक्तिधाम मंदिर की आधारशिला

माई झुं. न्यूज। योगी जीवननाथ महाराज द्वारा गुरुवार सुबह इन्दिरा नगर स्थित मुक्ति धाम के आनंदगिरी आश्रम में मुक्तेश्वर महादेव मंदिर की आधारशिला रखी गई।



चिड़ावा पंचायत समिति में लगे विकलांग सहायता शिविर में मंचासीन कलेक्टर दिनेशकुमार, एसडीएम हरफूल सिंह यादव, उप प्रमुख विजयपाल धनकड़ व प्रधान